

[31st March 1964

THE HON. SRI R. VENKATARAMAN : There is no proposal to excavate a canal from Sathanur Reservoir to provide irrigation facilities to Pakkam and other places mentioned by the Member.

திரு. எ. கோ. பாலகிருஷ்ணன் : தலைவர் அவர்களே, பாக்கம் சங்கராபுரம் போன்ற அந்தப் பகுதிகளுக்கு இந்தக் கால்வாயை விஸ்தரிக்காவிட்டாலும் சாத்தனூர் அணையின் வட பகுதியிலிருந்து செஞ்சி பகுதிக்காவது கால்வாயை விஸ்தரிக்க உத்தேசம் உண்டா?

கனம் திரு. ஆர். வெங்கட்டராமன் : இப்போது இருக்கும் தகவலில் சாத்தனூர் ரிசர்வாயர் தண்ணீரானது இப்போது இருக்கிற ஆயக்கட்டுக்கும், மேற்கொண்டு இப்போது இருக்கிற ஆயக்கட்டை ஸ்டெபிலைஸ் செய்யவும் தான் போதும் என்று புள்ளி விவரம் கொடுத்திருக்கிறார்கள். விஸ்தரிப்பதைப் பற்றித் தனிக் கேள்வி போட்டால் பார்த்துச் சொல்லலாம்.

திரு. எ. கோ. பாலகிருஷ்ணன் : தலைவர் அவர்களே, நாங்கள் எப்போதுமே சாத்தனூர் நீரைத்தான் எதிர்பார்த்திருக்கிறோம். எங்களுக்கு கிடைக்குமா கிடைக்காதா என்று திட்டவட்டமாகச் சொல்ல முடியுமா?

கனம் திரு. ஆர். வெங்கட்டராமன் : தனிக் கேள்வி போட்டால் தண்ணீர் இருக்கிறதா என்று பார்த்துச் சொல்ல முடியும். இப்போது இருக்கும் தகவல்படி போதிய அளவுக்குத் தான் இருக்கிறது. விஸ்தரிப்பதற்கில்லை என்று இருக்கிறது.

கிழக்குப் பாகிஸ்தான் அகதிகள்

* 446 கேள்வி—திரு. மு. ரா. கிருஷ்ணமூர்த்தி : கனம் பொதுப் பணித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா :—

(அ) தமிழ்நாட்டில் கிழக்குப் பாகிஸ்தான் அகதிகளை குடி அமைக்கக்கோரி மத்திய சர்க்காரிடமிருந்து சென்னை சர்க்காருக்கு தகவல் வந்துள்ளதா?

(இ) ஆமெனில், என்ன முடிவு எடுக்கப்பட்டுள்ளது?

THE HON. SRI R. VENKATARAMAN : (a) Yes.

(b) The matter is under examination.

திரு. கரு. சீமைச்சாமி : தலைவர் அவர்களே, இந்த பாகிஸ்தானிலிருந்து வரும் அகதிகளை ராமநாதபுரம் ஜில்லாவிலே குடியேற்ற வசதி இல்லை என்று ராமநாதபுரம் ஜில்லா கலெக்டர் அவர்கள் அரசாங்கத்திற்கு தெரிவித்தார்களா?

கனம் திரு. ஆர். வெங்கட்டராமன் : அந்தவிதமான தகவல் சர்க்காரிடத்தில் இல்லை. இப்போதுதான் அவர்களை எந்தெந்த இடங்களில் ரீஹாபிலிடேட் செய்ய முடியும் என்று பரிசீலனை செய்து கொண்டிருக்கிறோம். இன்னும் எந்தவிதமான முடிவும் எடுக்கப்படவில்லை.

31st March 1964]

திரு. பி. கே. மூக்கையா தேவர் : ஸார், அகதிகள் என்று சொல்லுகிறபோது கிழக்கு பாகிஸ்தானிலிருந்து வருகிறவர்கள் மட்டும்தான் அகதிகளா? சிலோன், மலேயா போன்ற பகுதிகளிலிருந்து விரட்டப்பட்ட தமிழர்கள் வருகிறார்களே அவர்கள் அகதிகளாகக் கருதப்படுவதில்லையா?

கனம் திரு. ஆர். வெங்கட்டராமன் : இப்போது மத்திய சர்க்காரிலிருந்து வந்திருக்கிற கோரிக்கை கிழக்கு பாகிஸ்தானிலிருந்து விரட்டப்பட்டவர்களுக்கு ஏதாவது நம் நாட்டில் உதவி செய்யவேண்டும், எந்த இடத்தில் ரீஹாபிலிடேட் செய்ய முடியும் என்பதைப் பற்றிய கோரிக்கைதான். மற்றபடி இலங்கை, மலேயா போன்ற இடங்களிலிருந்து வருகிறவர்களைப் பற்றி தனிக் கேள்வி போட்டால் என்ன உதவி செய்ய முடியும் என்று பார்த்துச் சொல்லலாம்.

திரு. எம். எஸ். மணி : தலைவர் அவர்களே, கிழக்கு பாகிஸ்தானிலிருந்து வரும் அகதிகளைப் பராமரிக்க ஆகும் செலவிற்காக மத்திய சர்க்கார் மாகாண சர்க்காருக்கு ஏதாவது மான்யம் கொடுக்கும் உத்தேசம் உண்டா என்று அறிய விரும்புகிறேன்.

கனம் திரு. ஆர். வெங்கட்டராமன் : அந்தச் செலவுகளை மத்திய சர்க்கார் முழுதும் ஏற்றுக்கொள்ளும்.

திரு. எ. கோ. பாலகிருஷ்ணன் : கிழக்கு பாகிஸ்தானிலிருந்து வெளியேற்றப்பட்ட அகதிகள் பூர்வீகமாக எந்தப் பகுதியைச் சேர்ந்தவர்கள் என்று அறியலாமா?

கனம் திரு. ஆர். வெங்கட்டராமன் : அவர்களெல்லாம் ஒரு காலத்தில் நம்முடைய நாட்டுப் பிரஜைகளாக, வங்காளத்தின் பிரஜைகளாக இருந்தவர்கள். பாகிஸ்தான் பிரிவினையினால் பாகிஸ்தான் பிரஜைகளாக மாறினார்கள். அந்தப் பிரதேசத்தில் இவர்கள் சிறுபான்மையோர்—மைனாரிட்டிஸ். அங்கிருந்து விரட்டி அடிக்கப்படுகிறார்கள். ஆகையால் அங்கிருந்து நம் நாட்டுக்கு வந்துகொண்டிருக்கிறார்கள்.

Rebate on sale of handloom cloth

* 448 Q.—**SRI K. A. MATHIALAGAN :** Will the Hon. the Minister for Industries be pleased to state—

(a) whether it is a fact that some Weavers' Co-operative Societies in Ramanathapuram district have made fraudulent claims for rebate on the sale of handloom cloth during 1957-59 to the tune of several lakhs of rupees;

(b) if so, the names of these societies and the nature of the irregularities committed;

(c) whether the Government have taken any action on the cases reported by the Registrar of Co-operative Societies; and

(d) if so, the details thereof?